

# НАДЗЕРАД!

Беларуская радыкальная тыднёвая часопісь.

Год 2.

Вільня, 26 лютага 1930 г.

№ 9

## Якуб Колас—за кратамі!

Праз Прагу мы атрымалі непадобную да веры, жудасную вестку: Якуб Колас арыштаваны й сядзець у жанскім вастрозе\*.

Чаму? За-вошта? На гэтае пытаньне мы афіцыйнага адказу ня маем. Але дагадацца істотнае прычыны арышту—ня трудна.

Колас—гэта-ж пявец беларускае вёскі, ідэалёг нашага сялянства з яго адвечнай цягай да зямлі—да сваёй зямлі, да самастойнай, індывідуальнай гаспадаркі. І пакуль існаваў у савецкай палітыцы ленінскі курс на ўсебаковае разьвіцьцё сялянскае вытворчасці, курс на так званую „хутарызацыю“, дагэтуль камуністычнай партыі Колас быў любімы, як вялізарны талент, каторы апыаў новае жыцьцё, новы лад пад уладай работнікаў і сялян. Совнарком (Рада Народных Камісараў) Беларусі ў дзень дваццацілецьця літаратурнае працы Коласа даў яму пачэсны тытул Народнага Поэты, зьвязаны з дажыўотнай пансіяй. А калі пачалася „чыстка“ Беларускае Акадэміі Навук—ад беларусаў, дык навет і тады сталінаўскія дыкаі прызналі магчымым узьвязаць Коласа, скромнага народнага настаўніка, на высокае становішча віце-старшыні Беларускае Акадэміі Навук. Але вась „хутарызацыя“ абвясчыла Сталінам за „правы ўхіл“. Тых, хто згодна з ленінскай лініяй, у працягу дзесяціх гадоў разьвіваў хутарскую гаспадарку, выганяюць і з іх становішчаў, і з партыі. З яўна правакацыйнай мэтай, каб узарваць новы лад і здабычы працоўных у СССР. Сталін загадвае ў недарэчным „баявым“ парадку ліквідаваць самастойныя сялянскія гаспадаркі, і оцяля індывідуалістаў, увёўных савецкай уладай у іх неад’емным праве жыць так, як яны хочуць, штыхамі заганыюць у „калгасы“, прыказваюць ім „зрабіцца“ камуністамі-калектывістамі і здаць у калектывы ўсю сваю маёмасьць. Разгараецца запраўдная вайна савецкае ўлады з сялянствам. І з гэтага момэнта Колас ужо „ня люб“ сталінаўскім агентам: яго голас, думкі ягоных твораў—гэта ўжо „аджыло овой век“, гэта не адпавядае новаму палітычнаму курсу, распачатаму Сталінам. Пачынаючы барацьбу з сялянствам, Ста-

лін зусім пасьядоўна перад усім стараецца знішчыць ідэалёгаў сялянства. І першы удар дастаецца найвялікшаму, найвыдатнейшаму з іх—Якубу Коласу.

Але мы падыймаем свой голас пратэсту проці ганебнага паступку сталінаўскіх „малайцоў“ з Коласам—не ў імя тых ці іншых сацыяльных ідэалаў яго. Для нас Якуб Колас—гэта перад усім вялізарны поэтычны талент, які, як ніхто дагэтуль, адчуў і выявіў душу беларускага селяніна, выявіў яе ў творах аграмаднае мастацкае ценнасьці, нячуванна ўзбагаціўшы гэтак нашу культуру. Творы Коласа сьмела можна раўнаваць да найвыдатнейшых твораў сусьветнае літаратуры. І замах Сталіна і ягоных „апрычнікаў“ на асобу Якуба Коласа—гэта замах перад усім на нашае нацыянальнае адраджэньне, на беларускую культуру: бо творчыя сілы Коласа йшчэ далёка нявычарпаны, бо ён яшчэ можа і мусіць даць многа новых літаратурных ценнасьцяў, якіх народ беларускі чакае ад яго. І тое, што гэты вялікі творчы дух аказаўся ўпхнёны за каменныя сьценны вастрогу, каб нашы сялянскія масы не пачулі больш галасу свайго геніяльнага песьняра,—гэта-ж найбольшая ганьба для тых, што мо’ й у добрай веры служаць чырвонаму маскоўскаму дыктатару, грузінокаму рэногату Сталіну.

Увесь беларускі народ працоўны, усе беларускія сялянскія масы, а перад усім—выйшаўшая з пад саламяных стрэх наша нацыянальная інтэлігенцыя—мусяць голасна, на ўвесь сьвет запратэставаць проці бяспрыкладнага гвалту „чырвонае“ Масквы над найлепшым, найвялікшым сынам беларускае працоўнае вёскі. Мы клічам усіх, у кім б’ецца беларускае сэрца, падваць свой голас проці такога зьдзеку над нашай культурай і нацыянальнасьцяй, зьдзеку, які мы бачылі хіба толькі ў часы панаванья найчарвейшае палітычнае реакцыі ў царскай Расеі, калі той-жа Колас за жадаваньне беларускае школы тры гады пакутаваў у мурах таго ж менскага вастрогу, куды ўкінуў яго цяпер Сталін з сваімі „апрычнікамі“.

Вон брудныя рукі ад таго, што для працоўных масаў Беларусі зьяўляецца найвялікшым, найдаражэйшым скарбам!

## Як ашуківаюцца масы.

Хіба ўсім ведама, тая зьвязга на грам. Луцкевіча, Астроўскага і іншых дзелячоў радыкальнага кірунку, якую распачала камуністычная партыя, вінавацячы іх у тым, што яны вялі ашчыю сярод пэўных волаў польскага грамадзянства, стараючыся дабіцца зьяленьня засуджэньня на 12 гадоў павядроў Беларускае Сялянска Работніцкае Грамады, б. пасмоў Сойму Тарашкевіча, Мятлы, Рака-Міхайлоўскага і Валашына ды іх найбліжэйшых супрацоўнікаў. Чаго-чаго ня кідалася на галовы гэтых дзелячоў за іх зусім натуральнае імкненьне вызваліць сваіх таварышоў з вастрогу! Гэная акцыя была абвешчана „зрадай інтарэсаў працоўных“, „пераходам у лагер фашыстаў“, „выслугоўваньнем польскай дэфэнзыве“ і г. д. І вась цяпер тая-ж камуністычная партыя робіць на тых-жа павядроў беларускага адражэнскага руху—новую напасць, але цяпер ужо за тое, што яны быццам... нічога ня робяць дзеля зьяленьня Тарашкевіча і інш.!

Вось што—даслоўна!—надрукавана ў № 24 „Савецкае Беларусі“ (пад новым „сталінаўскім“ кіраўніцтвам) пад загалоўкам: „Прці махінацыі Луцкевіча і Н. о.“

„ВІЛЬНЯ, 20. У некаторых польскіх газетах беларускія нац. фашыстыя зьмясьцілі заметні аб тым, што нібы яны нешта робяць для вызваленьня былых паслоў рабоча-сялянскай Грамады. Гэты агідны манэўр робіцца затым, каб ашунаць беларускія працоўныя масы, якія сапраўды вядуць барацьбу за вызваленьне зьяволеных паслоў“.

Чытайце, людцы, і скажыце, што-ж гэта за новае баламудтва?!

Характэрна й тое, што нам нічога ня ведама аб зьмяшчэньні падобных заматак у польскіх газетах!

## Каапэратызацыя вёскі.

Хаотычная гаспадарка вёскі павінна быць упарадкавана. Яе розвалітая будова павінна ўліцца ў новыя формы. Старая форма выключна індывідуальнага гаспадараванья вёскі аджынае свой час. Разрозьненасьць, нястача аб’яднанья гаспадароў гамаець усялякі поступ вёскі. Вёска павінна выступіць, як модны эканамічны чыньнік у ўсіх галінах сваёй гаспадаркі.

Каб гэта сталася і правалося ў жыцьцё, вёска павінна быць скаапэратызавана. Скаапэратызаваць—значыць наладзіць гаспадарчае аб’яднаньне сялян, адкінуць і таго прыватнага пасярэдніка ў гандлі, якім выключна карыстаецца вёска і за што плаціць яму ня толькі нязлічочную даніну, але, дзякуючы яму і далей застаецца ў стане гаспадарчай анархіі, бяз ніякае олайкі.

Бяз сумліву ў свой час пасярэднік быў карысны й незамынімы, але з ходам часу, з поступам культуры, тэхнікі, грамадзкай мьсьлі, з выступленьнем на арэну жыцьця вялікага „зборнага чалавека“ ў форме ўсялякіх гаспадарчых аб’яднаньяў, здольных здаволіваць сваімі сіламі свае патрэбы—усё гэта зрабіла тое, што роля прыватнага пасярэдніка стала малець.

Прамысловае разьвіцьцё 19 га і 20-га веку адзначылася канцэнтрацыяй розных прадпрыемстваў і ня толькі ў межах нейкага аднаго краю, але навет у міжнародных межах. Паўстаюць міжнародныя картэлі, траты і інш. Тлумачыцца гэта зьявішча ўмовамі вольнай канкурэнцыі (змаганья) ды самым характарам гэтых прадпрыемстваў, бо толькі вышэй арганізаваныя і тэхнізаваныя могуць таньней вытвараць і тым зьдаць усе драбнейшыя прадпрыемствы.

Але гэтая канцэнтрацыя, узростаючая да грамадзкіх разьмераў у галіне промыслу і гандлю, зусім малы поступ зрабіла ў галіне сельскай гаспадаркі, і дагэтуль тут зьяўляецца як-бы адваротны працэс: буйныя гаспадаркі—двары—парцэлююцца на дробныя калёніі, і нідзе амаль не заўважываецца лучэньня дробных гаспадарак у буйнейшыя—ані дабравольнага, ані пад націскам

Цана асобнага нумару 20 гр.

Адрэс Рэдакцыі і Адміністрацыі: Вільня, Віленская 8, кв. 3.

Прыймо інтэрэсантаў ад 9 да 2 гадз. што-дня, апрача сьвятаў і нядзель.

Падпіса з дастаўкай да хаты: на 1 год—7 зл., за паўгоду—3 зл. 50 гр., за 3 мес.—2 зл., за 1 мес.—75 гр.

## Скасаваньне выбараў у Сойм у Лідзім вокругу.

Найвышшы Суд дня 24.11-30 разглядзеў пратэсты проці выбараў у Сойм і Сэнат у некаторых вокругах, мім іншым і проці выбараў у Сойм у Лідзім вокруге. Аднінуўшы ўсе іншыя пратэсты Найвышшы Суд прызнаў там пратэст слушным у Лідзім вокругу і гэтым самым скасаваў выбары ў Сойм.

У зьвязану з гэтым трацяць мандаты: Ян Станкевіч—беларус, Флегонт Валынец з Клюб „Змаганьне“, Казімір Акулч, Уладыслаў Намінскі, Ян Шчэрба, Язэп Лойно—з Клубу „Б. Б.“ і Гіпаліт Гарневіч з К. Х. Д.

другіх якіх прычына\*). Гэта зьявішча можна вытлумачыць зусім асаблівымі ўласцівасьцямі зямлі, як чыньніка прадукцыі, маючага зусім іншую аснову, чым промысл ці гандаль. Яшчэ і дагэтуль для эканамістаў зьяўляецца нявырашаным пытаньне: якімі-ж лініямі пойдзе разьвіцьцё сельскай гаспадаркі? Ці пойдзе яно ў бок збудзьненья дробных гаспадарак і ператварэньня як-бы ў фабрыкі хлеба? Ці прыме формы невялічкіх індывідуальных гаспадарак—высока тэхнізаваных?—Але жыцьцё, здаецца, ня лічыцца з тэарэтыкамі і іх спрэчкамі і йдзе сваім шляхам. Прынама ў цэлым радзе краін зроблены значны поступ у кірунку ўмацаваньня і тэхнізацыі дробных гаспадарак, як Даніі, Фінляндыі і інш., дзе дробныя вясковыя гаспадаркі твораць паміж сабой адно цэлае ў вольных каапэрацыйных аб’яднаньнях—каапэрацыі: опажывецкай, зямляробскай, крэдытнай, малочарскай і інш.

Найхутчэй, што і ўсюды вёска, каб ня згінуць у здрабнелых гаспадарках, пойдзе па гэтай лініі—лініі наапэратызму, якая злучаець у сабе дагоднасьці буйных гаспадарак, заховваючы адначасна самастойнасьць невялічкіх сялянскіх гаспадарак, што дае магчымасьць ім як найрацыянальней выкарыстаць тую ці іншую галіну разнастайнае вясковае вытворчасці.

У той час, калі ў буйных гаспадарках паяўляюцца нат’ паравыя трактары, малатарні і другія машыны, у нашай вёсцы можна йшчэ часта спаткаць драўляную саху, дэп, жорны, кросны, ці—карацей кажучы—усе прылады натуральнай гаспадаркі сярэдых вякоў. І, ня глядзячы на гэтку тэхнічную адстадацьць, дробныя сялянскія гаспадаркі ня зводзяцца, а, наадварот, колькасьць іх расьце коштам буйных, і гэты працэс зьяўляецца з малымі выняткамі на ўсім сьвеце. Гэтае зьявішча даказывае жыцьцёвасьць малых сялянскіх гаспадарак. Але гэтага мала: траба іх папхнуць на шлях поступу, тэхнізацыі, што магчыма толькі пры каапэратызацыі.

Калі вёска шляхам лучэньня ў вольныя каапэратыўныя саюзы зьліквідуе сваю тэхнічную адстадацьць і пабудуецца прыватнага пасярэдніка, стаўшагася неатрэбным цяжарам, дык адразу распачнецца новае жыцьцё, новая эра каапэратывізму.

З маленячкага гэтага агляду мы можам бачыць, які вялізарны крок наперад прадстаўляе для вёскі ўяўленьне значэньня каапэрацыі,—асобліва датычыць гэта нашай вёскі беларускай, закіненай, заганавай, дёмнай, пакрыўджанай дужымі гэтага сьвету,—вёскі, якая зьяўляецца падатнай глінай на розныя, часта балючыя эксперымэнтны культуртратэраў з Усходу ці Заходу.

Можна сказаць, што наапэратывізм для нас застаецца адзіным пэўным шляхам, які нас ніколі ня здрадзіць, вядучы нас да вызваленьня эканамічнага і культурнага. І толькі па ім дружна ідучы, мы выйдзем на торвую дарожку культурнага чалавечага жыцьця.

„Лукішкі“.

Ар. Ат.

\*) Артыкул нашамы ў вастрозе, і аўтар, відаць, ня ведае яшчэ аб прымусовым—пад штыхамі чырвонае арміі—калектывізацыі дробных сялянскіх гаспадарак у СССР. Рэд.

Перачытайшы газэту — перадай другому.

# Палітычнае жыццё.

## Польшча.

### На пленум Сойму.

Пасля прыняцця бюджэту Сойм разглядаў за апошні тыдзень рад чарговых справаў і зацьвердзіў рад міжнародных умоваў Польшчы.

На паседжанні 18 лютага адбыўся разгляд закону аб наборы рекрутаў на бягучы год. Як ведама, парламент даў ўраду, як і бюджэт, штогодны набор жаўнераў, — асобным законам, без таго ўрад ня мае права браць рекрутаў. Вось, пры разглядзе гэтае справы здарыўся чарговы скандал з паслом камуністам Жарокім. Ён выступіў востра проці таго, каб парламент даваў „фашыстоўскаму ўраду Пілсудскага“ новае войска, кажучы, што гэтым і Сойм прымае ўчасце... ў правакаванні вайны з СССР. Старшыня, які ў працягу ўсёй прамовы пазла Жарокага рабіў яму перасцярогі, урэшце паславіў яго слова. Але той не паслухаў загаду старшыні. Тоды соймавая стража вынесла на руках неакарнага пасла, які быццам усьцяж гаварыў абразлівыя словы, за што на яго накінуліся і пабілі два паслы з П. П. С.: адзін з іх трымаў яго, а другі біў...

Выпадак гэты меў яшчэ далейшы працяг. На наступным паседжанні Сойму старшыня Дашыньскі зрабіў заяву, у якой сказаў, што да яго звярнуліся некаторыя клубы, трэбуючы, каб ён зусім выкінуў з агульнага (даслоўнах справаздачаў) соймавага паседжання ўсю „правакацыйную прамову“ п. Жарокага. Але ён, старшыня, гэтага зрабіць ня мае права, бо-ж гэта было б абмежаванне правоў паслоў і Сойму. Ён можа зрабіць толькі патрэбную цензуру прамовы, ці выкіне з яе недапушчальныя для друку месцы.

Сойм разглядаў даклад спецыяльнай камісіі ў справе надзвычайнага ў міністэрстве шляхоў-камунікацыі пры даставе шпалаў. Вывады камісіі — забойчыя. Міністар запята бараніўся, даводзячы памылкі камісіі і заяўляючы, што ўмяшчальства Сойму ў унутраныя справы ўпраўлення чыгунак — недапушчальнае, бо „аслабляе павагу ўлады“ і т. д. Але яна, што Сойм з гэтымі разглядамі міністра ня згодзіцца і пацягне ўсіх вінаватых пад суд.

### „Направа“ канстытуцыі.

У канстытуцыйнай камісіі Сойму закончылася агульная дыскусія над паданымі ў Сойм праектамі рэформы канстытуцыі. Праектаў, як ведама, два: клубу „Б.В.“ і — лівіцы. Першы праект хоча завясці ў Польшчы пад назовам рэспублікі — запраўдаю абсалютную манархічную ўладу прэзідэнта, другі хоча, наадварот, яшчэ пашырць уладу народную ў гаспадарстве, уведзячы нават наагул в. небяспечныя беспасярэднія выбары прэзідэнта ўсенародным галасаваннем. Як ведама, цяпер прэзідэнт выбіраецца злучаным паседжаннем Сойму і Сенату.

У апошні момант — ужо пасля зачынення агульнай дыскусіі — ў камісію паданы быў яшчэ трэці праект — партыяў цэнтру: „Пяста“, „Хадэцы“ і „Н.П.Р.“ (нацыянальная работніцкая партыя), які прадстаўляе даволі недарэчную мешавіну двух першых. Есць яшчэ і „папраўкі да канстытуцыі“, ці праект дэп. Гломбінскага — аждэцкі. Праект добра апрацаваны, але скіраваны галоўным чынам проці меншасцяў, а перадусім проці беларусаў і ўкраінцаў, пазбаўляючы іх значна палітычных правоў і абрэзваючы іх прадстаўніцтва ў ў парламаньце.

### Канец „прэсавага дэкрэту“.

Сенат прыняў — пасля гарачага спраціўу з боку сэнатараў з клубу „Б.В.“ — законапраект Сойму аб абавязковым апублікаванні ў „Dzienniki Ustaw“ пастановаў Сойму аб скасаванні незацьверджаных Соймам дэкрэтаў прэзідэнта. Як ведама, бліжэйшым чынам гэты законапраект меў мэтай змусяць урад да апублікавання пастаавы Сойму аб скасаванні аслаўленага „прэсавага дэкрэту“.

Такім чынам у хуткім часе сіла дэкрэту будзе спынена. Але, як чуто, урад рыхтуе ўжо нейкі акулівік да пракурораў і старостаў — у справе прэсавых рэпрэсіяў.

## Заграніцай.

### Працэс украінскіх незалежнікаў у Харкаве.

Працэс 95 выдатнейшых дзевячоў украінскага грамадзянства з праф. Ефрэмавым, б. віцэ-прэзідэнтам Украінскай Акадэміі Навук, на чале — івноў адкладзены.

Усе гэтыя дзевячы вінавацацца радавай уладай у тым, што быццам яны стварылі тайную арганізацыю, меўшую мэтай падрыхтаваць аружнага паўстання — дзея зваленьня радавае ўлады і заняцця Кіева і ўсёй Украіны, якую зараз-жа абвясціць незалежнай. Акт абвінення кажа, што гэтую арганізацыю украінскіх незалежнікаў, падтрымлівала духавенства, арганізаванае ў кааператывы сялянства і работнікі некаторых фабрыкаў краю. Апрача таго, у склад арганізацыі незалежнікаў уваходзіла шмат радавых урадоўцаў, — асабліва — з камісарыяту земляробства.

Працэс мае распачацца ў першай палове сакавіка.

### СССР — Нямеччына.

Адносін — як гаспадарчых, таксама і палітычных — паміж Нямеччынай і СССР пачалі неяк шпарка псавацца. Нядаўна Нямеччына, не папярэдзіўшы СССР, дала манаполію Швецыі на гандаль сернікамі, а, як ведама, Нямеччына была дагэтуль амаль не галоўным заходнім рынкам для расейскай сернікавай прамысловасці. Цяпер ізноў нямецкі ўрад мае такую-ж самую рэч зрабіць і з гандлем нафтай (газам). Увядзенне газавай манаполіі будзе яшчэ цяжэйшым ударам па радаваму вывазу, у якім вываз у Нямеччыну нафты займае в. значнае месца. Канкурэнтамі на гэтую манаполію выступаюць два найвялікшыя нафтавыя трысты ў свеце: амерыканскі і англійска-галяндскі.

Нямецкі ўрад робіць гэта не дзея таго, каб умкнеца пашкодзіць СССР, але дзея таго, што яму патрэбны грошы — з прычыны вострага фінансавага крызісу. А за гэтыя манаполіі ён дастае ад гэтых страшэнна багатых трыстаў значныя залікі за некалькі гадоў наперад, дый яшчэ і вялізарныя пазыкі. Ведама-ж, радавы ўрад чым чым, але гэтым канкураваць з Амерыкай, Англіяй, а нават з Галяндцыяй і Швецыяй — ня можа.

Вывясцілася, што на нафтавай манаполіі асабліва настайвае магутны трыст нямецкай хімічнай прамысловасці, які ўжо сьведама хоча пашкодзіць СССР, ці націснуць на яго ўрад — за тое, што радавая хімічная прамысловасць, наагул в. сільна развітая за апошні час, дзея захвату замежных рынкаў, панівіла цэны сваіх вырабаў нават ніжэй уласнага кошту, дый гэтым выціскае з суоветнага рынку нават прадукты слаўнай на ўсё свёт нямецкай хімічнай прамысловасці.

Псуоцца і палітычныя адносіны паміж СССР і Нямеччынай. Варожыя адносіны да СССР выяўляюцца ўжо ня толькі з боку буржуазіі. Толькі — што партыя нямецкі сацыял-дэмакратаў, акая складае ядро ўрадавае коаліцыі, у афіцыйным намуніца паставіла пытаньне, ці трэба і ці нарысна надалей... падтрымліваць добрыя адносіны з урадам СССР? Што дае гэта Нямеччыне? — пытаецца адзін з нямецкіх с.-дэмакратаў. Даючы даўгі пералік усіх праяваў „воўкавай палітыкі“ маскоўскага ўраду і камітэру за апошні час, асабліва ў адносінах да Нямеччыны, падаючы далей цэлы рад нарушэньняў падпісаных умоваў, сталага мяшаньня да ўнутраных спраў Нямеччыны, — партыя заяўляе, што адказ на гэтае пытаньне ня выклікае сумніву. Таму партыя трэбуе, каб урад рашуча палажыў канец усяму гэтаму ненармальнаму стану рэчаў.

Апошнія крываўныя выступленьні камуністаў амаль не па ўсіх вялікіх месцах Эўропы і абцяцяжылі новыя, яшчэ больш крываўныя, — страшэнна раздражлівы ўсё спакойнае буржуазнае, а нават і працоўнае насяляньне Нямеччыны. Імкненьне выкарыстаць крызіс і безработьце — не ўдалося; урад, на чале якога стаіць сацыялісты, дае на безработных колькі патрэбна. У выніку высюваецца думка нават аб зачыненні ўсёй камуніст. партыі ў Нямеччыне.

Ведама-ж, асабліваю актыўнасць нямецкіх камуністаў тлумачаць, як і дзе інш, „загадамі з Масквы“. Дык расьце і абурэньне проці Маскоўскага Інтэрнацыяналу, а далей і проці ўраду СССР. Доказам гэтага абурэньня можна лічыць апраўдальны прысуд тым самым „фабрыкантам“ радавых чырвонцаў, працэс якіх толькі-што скончыўся ў Берліне.

Можна сабе прадставіць, якую буру гнева і злобы выклікаў гэты апраўдальны прысуд у Маскве. Маскоўскі ўрад заявіў востры пратэст у Берліне. На гэта нямецкі ўрад адказаў сука, што нямецкі суд — абсалютна незалежны ад выканаўчае ўлады, дык апошняя ня можа нічога зрабіць у гэтай справе...

Наагул, адносіны паміж Нямеччынай і СССР псуоцца. Усё гэта можа быць растлумачана тым, што нямецкае грамадзянства, якое найляпей ведае, што робіцца ў СССР, спадзяецца нейкіх „рашучых пераменаў“ на Усходзе. Ці не дасяпяваюць плады правакатарскай работы Азёфа — Сталіна?

### Урадавы крызіс у Францыі.

17 лютага — у часе дыскусіі над бюджэтам — французскі парламент выразіў ураду Тардье недаверра большасцю 286 галасоў проці 281.

Непамыснае для ўраду галасаваньне зьявілася ў рэзультате „зрады“ невялікай групы радыкалаў на чале з дэп. Даміелем, акая падтрымлівала ўрад, а цяпер перайшла, як відаць, у апазыцыю. Апазыцыя, з радыкал-сацыялістамі на чале, даўно рвецца да ўлады. Яна закідала ўрад, што ён збірае ў сваіх руках вялізарныя сумы гатоўкі, замест таго, каб кінуць гэтыя бюджэтыныя лішкі даходаў на зьямяншэньне падаткаў, вельмі цяжкіх для насяленьня, а так сама — на ўсялякія віды сацыяльнай дапамогі працоўнаму народу.

Праўда, урад Тардье зьменьшыў ужо на 2½ мільярды франкаў падатковы цяжар у бюджэце і кінуў некалькі мільярдаў на розныя карысныя выдаткі для шырокіх масаў насяленьня. Але апазыцыя, дый наагул парламент слухна баіцца пакідаць у руках ураду значныя сумы так-званай „вольнай гатоўкі“... Дык апазыцыі лёгка было

## 3 жыцця Чэхаславацчыны.

(Ад нашага карэспандэнта).

### 80 гадовы юбілей прэзідэнта Т. Г. Масарыка.

Увесь чэхаславацкі народ шільна падрыхтоўваецца дастойна адсвяткаваць дзень васьмідзесяціцельца нараджэньня свайго першага прэзідэнта і тварца Чэхаславацкае Рэспублікі Т. Г. Масарыка. Дзень гэты прыпадае на 7 сакавіка с. г. і будзе ўрачыста адсвяткаваны ня толькі ў месцах, але і ў кожнай вёсцы. Справай сьвяткаваньня кіруе камітэт міністраў. Будучыя парады войск, трыумфальныя працэсі, лекцыі, рэфэраты, а ў тэатрах адумаслова прызначаныя к гэтаму дню прадстаўленьні. Будучы заложаны новыя школы — асабліва для народных меншасцяў, бальніцы, памятнікі, кнігарні, читальні, ступенды для вучашчыхся, розныя дабрачынныя ўстамавы і дамы па ўсёй рэспубліцы на шмат мільёнаў чэшкіх карона. Маюць быць выпушчаны новыя паштовыя маркі і штэмпелі з датай юбілейнага дня. Кажуць, што будзе дана амністыя палітычным вязьням.

Ня гледзячы на свае 80 гадоў, прэзідэнт Масарык у руху не ўступае маладому чалавеку: езьдзіць конна, ходзіць далёка пехатою, бывае ў тэатрах, адведвае мастацкія і гаспадарчыя выстаўкі. Амаль ня кожнага дня можна яго спаткаць на тратуарах Прагі.

Апрача мудрага кіраваньня дзяржавай у духу праўдзівага дэмакратызму, асабістага прымяньня міністраў, заграічных паслоў і карэспандэнтаў, прэзідэнт Масарык удзяляе шмат часу на размовы з рознымі, прыяжджачымі з усяго сьвету, вучоньмі, у якіх ён карыстаецца вялікаю папулярнасьцю. На ўсякія тэмы і актуальныя пытаньні вучоныя атрымліваюць ад Масарыка вычэрпваючыя тлумачаньні і адказы. Правай рукою прэзідэнта зьяўляецца ведамы міністар заграічных спраў, д-р Эдвард Бенеш, які ад самага заснаваньня рэспублікі кіруе замежнай палітыкай Чэхаславакіі.

Газеты падалі вестку, што гэтымі днямі чэхаславацкі парламент вынес пастанову, у якой сьцьверджае ўсенародна, што прэзідэнт Масарык добра заслужыўся бацькаўшчыне. Словы гэтыя будуць запісаны на камені, які ўмуруецца ў падножжы фігуры прэзідэнта ў сажі парламанту!

Беларуская калёнія ў Празе рыхтуецца адсвяткаваць гэты вялікі дзень урачыстым акадэміяй.

М. Вершынін.

Прага 8. 2. 1930.

адарваць ад урадавай большасці шмат галасоў.

Цікаўна, што паражэньне ўраду здарылася ў адсутнасці хворага прэсьера Тардье, які аднак-жа зараз-жа падаў прэзідэнту прашэньне аб адстаўцы ад імя ўсёх міністраў. Прэзідэнт прыняў адстаўку ўраду Тардье і даручыў стварэньне новага кабінэту аднаму з павадыроў радыкалаў, якія выклікалі падзеньне пашарэдняга ўраду, — дэп. Шотаку.

### „Пасыўна-рэвалюцыйны рух“ у Індыі.

Арыгінальны „рэвалюцыйны“ рух — шляхам байкоту англійскага гандлю і пасыўнага спраціўленьня англійскай уладзе — прымае ў Індыі ўсё больш радыкальныя і шырокія формы.

Ведамы павадыр індусаў, тварец гэтай тактыкі барацьбы за вызваленьне краю ад улады чужых наездчыкаў, Ганді, абвешчаны конгрэсам староньнікаў гэтага руху за „дыктатара Індыі“ ў гэтай „кампаніі мірнага праціўленьня“ англійцам. Англійскаму віцэ-каралю Індыі высланы ультыматум — з радам дамаганьняў; на першым месцы стаіць дамаганьне скасаваньня манаполіі на соль, якой англійцы трымаюць крэпка ў сваіх руках насяленьне Індыі — лепш яшчэ, як аружнай сілай войска і паліцыі. Дзея гэтага ў усе оалыныя шахты і салыварні разасланы агітары, якія павінны выклікаць забастоўку ўсюды, калі трэбавацьне гэтае ня будзе споўнена англійцамі.

### Кароткія навіны.

☒ Старшыня Совнаркому СССР заявіў, што „праз два гады ў СССР не астанеца ніводнай прыватнай сялянскай гаспадаркі“, уся зямля прыойдзе у „калхозы“...

☒ На завастрэньне рэлігійных прасьледаваньняў у СССР вельмі рэзка адгукнуўся рымскі Папа і рад іншых галоваў і прадстаўнікоў духавенства ўсялякіх рэлігій і вызнаньняў. Пратэст духавенства падтрыманы і з боку нязьлічанага роду сьвецкіх асобаў і ўстановаў на ўсім сьвеце.

☒ Прыпісыванае большавіцкім агентам зрабаваньне ген. Кутепова ў Парыжу рашуча напсавала адносіны паміж Францыяй і СССР.

Упорна кажучы, быццам французскі ўрад мае разарваць дыплёматычныя зносіны з урадам СССР. Французскі ўрад быццам чакае толькі момэнту, калі французская паліцыя здалее сьцьвердзіць, што гэты захоп расейскага генарала, якому Францыя гарантвала прытулак і нятыкальнасьць, як палітычнаму эмігранту, запраўды зроблены агентамі Г. П. У. („чэка“).

☒ Урадавы крызіс у Францыі выклікаў часовы перарыв у працах марской канфэрэнцыі ў Лёндане. Да тагога перарыву змусілі яшчэ і адбытыя ў мінулы чацьвер выбары ў японскі парламент, якія могуць

так сама змяняць урад і ў Японіі. Узнаўленне працы канфэрэнцыі адбудзецца толькі пасля стварэння новых урадаў у Францыі і Японіі.

У выніку рэзкіх напасьцяў з боку лівіцы англійскіх сацыялістаў, т. э. „незалежнай работніцкай партыі“, на англійскі сацыялістычны ўрад, галава апошняга, Мак-Дональд, які належаў сам да гэтай лівіцы, заявіў афіцыйна аб сваім выхадзе з „незалежнай партыі“, астаючыся, зразумела, у „Партыі Працы“ наагул.

У Прусах суд судзіў ведамага літоўскага эмігранта, сацыял-дэмакрата Плячкайтиса. Ён быў схоплены нямецкай паліцыяй—у кампаніі сваіх таварышоў—з бомбамі ў руках; яны, як думаюць, падгатаўлялі замах на б. дыктатара Літвы Вальдэмараса, які меў праехаць праз гэтую мясцовасць, вараваючыся з Жэнавы. Але нямецкі суд разглядаў толькі справу „хавання ў сябе недазволенага выбуховага матэрыяла“, не зачпляючы зусім палітычнага боку справы,

дык і засудзіў падсуднага Плячкайтиса на 3 гады вострагу, а яго 5 таварышоў—на 2 гады конага.

У Баўгарыі адбыліся выбары ў мясцовыя самаўрады. Уся кампанія прайшла—„па балканску“: шмат людзей забітых і раненых, а затое ўрадавая партыя, як заўсёды на Балканах, „атрымала“ значную большасць мандатаў. Асабліва востра выступала проці ўрадавага націску баўгарскае сялянства, з якім дзень-дзе прыходзілася ўрадавым агентам, а часам і войску, вясці запраўдныя баталіі.

У Гішпаніі ідзе ўсцяж „падсумоўка“ рэзультатаў дыктатуры ген. дэ Рывэры, дарэшты гаспадарча зруйнаваўшае, а палітычна зрэвалюцыянізаваўшае ўсё насялёнае краю. Усцяж адбываюцца ў цэлым радзе выдатнейшых прамысловых асяродкаў краю—грозныя бунты безработных, якія грабяць крамы з правізіяй і т. д. Паліцыя ледзь стрымлівае націск таўпы. Небасьпечны рух гэты можа лёгка ператварыцца ў рэвалюцыю.

## Беларуская акцыя ў віленскай Мясцовай Радзе.

(Гутарка з Радным Кузьмой Круком).

У сувязі з набліжаючымся канцом мандатам Мясцовае Рады ў Вільні, мы звярнуліся да адзінага беларускага радыкальнага раднага, грам. Кузьмы Крука, з просьбай выясьніць, якую пазыцыю ён займаў за ўвесь мінулы час у Радзе, і чым выявілася ягоная дзеяльнасць?

Грам. Крук ахвотна даў нам вычэрпваючыя інфармацыі аб цікаўнай для ўсяго нашага грамадзянства справе. Вось, што ён нам сказаў:

— У пытанні нацыянальным я ад першага ж паседжання сучаснага складу Мясцовае Рады заняў зусім выразнае становішча, як прадстаўнік беларусаў. Дзякуючы гэтаму Рада і прызнала права да ўжытку беларускае мовы на паседжаннях сваіх, і я ўвесь час меў магчымасць прамаяцца пабеларуску.

Згодна з жаданнем беларускага грамадзянства, якое выставіла маю кандыдатуру на раднага, я ўносіў у Раду цэлы рад прапазыцыяў, датычных беларускіх культурных патрабаў. На-жаль, правадзіць гэтыя прапозыцыі ў Радзе было трудней, чым падаваць іх. Гэтак правалілася мая прапозыцыя высягнаваць грошы на дапамогу беларускім кааператыўным курсам,—трэба адзначыць, што правалілася яна пры чынным супраціўленні проці яе з боку ППС. Удалося правесці толькі дзве асыгновкі: на дапамогу прытулку пры Віл. Бел. Гімназіі ў ліку 2.000 зл. і на культурна-асветныя патрэбы беларусаў (для Бел. Навуковага Т-ва)—у ліку 6.000. Апошняя асыгновка прайшла абрэзаная напалавіну (у ліку 3.000), што было зроблена з ініцыятывы радных з ППС, палічыўшых 6.000 „залішне вялікай“ сумай... Ну, ды і гэтых 3.000 зл. беларусам дагэтуль ня выплацілі!

Наагул, адносіны Мясцовае Рады да беларусаў—больш негатывныя. Нам кажуць, што ў нас няма ўстаноў, на якія Места магло-бы даваць грошы. Але-ж няма іх затым якраз, што ані даўней не давалі іх беларусам, ані цяпер не даюць, дык як-жа яны бяз грошы могуць паўстаць і выявіць хоць-якую дзеяльнасць? Творыцца нейкае зачарованае кола, з якога выхаду ня відаць. А ня відаць, бо няма добрае волі ўбачыць яго...

Лепшыя вынікі ўдавалася атрымліваць у галіне работніцкіх спраў. Мне ўвесь час пераважна прыпадала ініцыятыва прапозыцыяў у самых рознародных пытаннях работніцкага жыцця, з якімі я выступаў у паразуменні з сябрамі левага блёку („незалежымі сацыялістамі і лівіцай ППС). Праўда, дзякуючы згодніцкаму становішчу радных з ППС—правіцы, якія адным вочкам зіркаюць усцяж направа, поўнасьцяй правадзіць лівіцковыя прапозыцыі ўдавалася даволі рэдка. Гэтак, прыкладам, у справе павялічэння падзеёнае платы работнікам, занятым на мясцовых ра-

ботах, мы, левы блёк, трэбавалі падбаўкі 1 зл. 30 гр у дзень, але правіца ППС збыла гэту суму да 75 гр у дзень. Пры канфліктах з работнікамі мне даводзілася выступаць у абароне работніцкіх інтарэсаў і дабівацца тварэння адуманых камісіяў дзеля разгляду й ліквідацыі канфліктаў. Урэшце, каб унармаваць адносіны з работнікамі на каналізацыйных работах была створана камісія дзеля абрэзвання гэтых работ. Паўтараю: у-ва ўсёй мае дзеяльнасці на грунце абароны работніцкіх інтарэсаў я ўвесь час стаяў на грунце поўнае салідарнасці з „незалежымі сацыялістамі“ (група Заштовта) і ППС—лівіцай (радны Дзідзюль).

— Дык чым-жа растлумачыць тое напастлівае пісьмо лівіцы ППС, якое было надрукавана проці Вас у газэце „Сьвятаньне“?—спыталіся мы ў раднага Крука.

— Для гэткае напастлі з боку ППС—лівіцы я не даваў ніякага поваду,—адказаў грам. Крук.—Мы заўсёды лёгка ўгадвалі нашы прапозыцыі—апрача тых, якія выходзілі па-за межы Мясцовае Рады і яе кампэтэнцыі. А што датычыць справы мае прапозыцыі ў Радзе, каб была дадзена дапамога ўдаве Юстына Юхны,—дык мяне прасілі зрабіць гэта таварышы Юхны—работнікі, якія сабраўшыся перад Магістратам і выклікаўшы мяне на вуліцу, разам з другімі сваімі справамі ўлажылі на мяне й гэтую. Тут-жа, на вуліцы, мы з работнікамі ўстанавілі навет разьмер сумы дапамогі, якую я мусіў патрабаваць для ўдавы Юхны ад Мясцовае Рады. І прапозыцыя мая была прынята Радаю. Магчыма, што напастлі на мяне зроблена затым, што паслухаўся беспасярэдняга гола-су работнікаў, а не зварачаўся да „партыйнікаў“...

— Справа ясная! Але як Вы, грамадзянін радны, глядзіце на дамаганьне ППС—лівіцы, якая трэбуе, каб Вы зракліся свайго мандату?—спыталіся мы ізноў.

— Ну, гэта дык выглядае нейка камічна,—адказаў радны Крук.—З такім трэбаваньнем ППС—лівіца можа зварачацца да сваіх партыйных людзей, але не да мяне, бо я ніколі да гэтае партыі не належаў. У Мясцовую Раду я прайшоў, як прадстаўнік беларускіх радыкальных элементаў з грамадаўскай ідэалогіяй. Дык мая дэкларацыя, прагнаная пры адкрыцці Рады ў сучасным яе складзе і надрукаваная ў сваім часе ў грамадаўскай прэсе, ясна паказвае на маё незалежнае становішча ў Радзе. Дык ясна, што ані ППС—лівіца ня можа цяпер трэбаваць зрачэння мандату, ані хто-небудзь іншы, апрача тых беларусаў, якія высунулі маю кандыдатуру ў радныя. Ані ад іх, ані ад работніцкіх масаў беспасярэдня я ніякіх знакаў недаверыя ня бачыў. I. M.

Сярод намечаных на бліжэйшы час лекцыяў вельмі ўжо вызначаныя лекцыі беларускіх і украінскіх прафэсараў. З беларусаў атрымаў запросіны прачытаць тры лекцыі д-р Ян Станкевіч.

× Ангельскі госяць у Вільні. Гэтымі днямі прыяжджаў у Вільню сакрэтэр Міжнароднай Студэнтскай Помачы („International Student Service“) п. І. Паркэс у справах мезашасцьдэвых Віленскага Унівэрсытэту і 23 г. м. наведваў Беларускае, Літоўскае і Украінскае студэнцкае моладзё, адбыўшы з імі супольна спецыяльную канфэрэнцыю. Ангельскага госяця нашы студэнты падрабна пінфармавалі аб палажэньні няпольскага студэнства ў Віленскім Унівэрсытэце, а так-жа аб палажэньні нацыянальных мейсасцьдэў у Польшчы наагул. Пасьля п. І. Паркэс быў прысутны на супольнай гарбатцы, ладжанай беларускімі, літоўскімі і ўкраінскімі студэнтамі, адкуль вынес даволі добрае ўражаньне.

× Выстаўка ручных работ вучаніц Віл. Белар. Гімназіі. Вырабы вучаніц Гімназіі, якія былі выстаўлены ў гмаху Гімназіі падчас апошняе вечарыны, выяўляюць шмат добрага густу і стараннасці ў малалых працаўніц і ў іхняй кіраўніцы вучыцелькі Алёны Сакаловай-Лекант, владзіўшай выстаўку. Вырабы гэтыя—пераважна вышыўкі і вязаньні. Усе яны на наступнай вечарыне—равам з цэлым радом іншых прадметаў (жывы трупкі, сада, начынне, цукеркі і інш.)—будуць разыграны ў лятарэі, як фанты, на карысьць немаможных вучняў Гімназіі. Цана білету—50 гр.

× Вучнёўскі суботнік. У суботу 1-га сакавіка адбудзецца ў сале Віл. Беларускай Гімназіі Вуч-

## Ахвяра палітычнае спекуляцыі.

Ня так даўно орган, блізкі да пасольскага клубу „Змаганьне“, надрукаваў на сваіх старонках паскуднае выступленьне ППС-лівіцы проці беларускага раднага ў віленскім самаўрадзе, грам. Крука за тое, што той на паседжаннях Мясцовае Рады патрабаваў дапамогі для ўдавы Юстына Юхны, работніка, які прадаваў на мясцовых работах. Юхна, былы грамадавец і сябра Т-ва Беларускае Школы, вёў паўгалоднае жыццё, што й даваў яго перадчаона да магілы. Здавалася-бы, што тыя, хто нападаў на грам. Крука і босціў яго добрае імя, павінны былі парудіцца самі аб лёсе безработнае ўдавы Юхны. Аказалася, аднак і што гэтыя „дзеячы“ толькі выкарысталі пахароны Юхны дзеля палітычнае маніфэстацыі і справакаваньня некалькіх вучняў Віл. Бел. Гімназіі (што павяло звальненне гэтых вучняў віленскім куратарам з гімназіі), ды на гэтым супаколіся. Вось доказ гэтага: пісьмо ў Рэдакцыю ўдавы Юстына Юхны:

У Рэдакцыю Газэты „Наперад“.

Паважаны Грамадзянін Рэдактар!

Дазвольце праз вашу часопісь звярнуцца да ўсяго грамадзянства з заклікам аб дапамозе.

Муж мой, б. сябра Беларускае Сялянска-Работніцкае Грамады і Т-ва Беларускае Школы, Юстын Юхна, памёр не пакінуўшы нічога, бо зарабляў на нашы жыццё блага аплываючай фізычнай працай. Паўная група палітычных дзеячоў выкарыстала пахароны мужа майго дзеля палітычнай дэманстрацыі, але зусім не палічыла за свой абавязак паклапаціцца аб лёсе ягонае ўдавы. Апрача 111 зл. з Касы Хворых на пахароны мужа, я ніскулі ніякае помачы не атрымала. Праўда, радны м. Вільні, грам. Кузьма Крук, запрапанаваў на паседжаннях Мясцовае Рады, каб мне была дадзена дапамога ад места, бо нябожчык працаваў на мясцовых работах, і гэта Радай было прынята, але магістрат дагэтуль мне нічога ня даў,—а тыя, што лічылі сябе таварышамі Юстына Юхны, яшчэ напалі на грам. Крука і абвясцілі ў органе „Сьвятаньне“ шліхотны паступак яго—„шантажом“.

Ня бачучы іншага выхаду з майго цяжкага палажэньня, я зварачаваўся аб дапамозе мне да ўсяго беларускага грамадзянства: дайце хоць якую працу, каб я мела магчымасць зарабляць на сваё жыццё і не памерці з голаду!

Зофія Юхна.

18. II. 1930.

Мы горача падтрымліваем гэту просьбу Зофіі Юхны перад усім нашым грамадзянствам.

Рэд.

неўскі Суботнік, у праграму якога ўвойдзе 1) камедыя „Пакой у наймі“ і 2) камедыя Родзевіча „Збянтэжаны Саўка“ з удзелам гр. Сінаўскага ў галоўнай ролі. Пасьля прадстаўленьня—скокі пад духавы аркестр. Пачатак а 7 з паловай гадз. увечары. Уваход выключна па запросінах.

× Рост безработцы ў Вільні. За апошнія тыдні сыстэматычна ўзрастае лічба безработных у Вільні, што выклікала сталым заміраньнем гаспадарчага жыцця ў сталіцы Заходняе Беларусі. Паводле апошніх афіцыйных даных у Вільні лічыцца цяпер 4,540 безработных (3,490 мужчын і 1,050 жанчын). Не памагае эміграцыя заграніцу, бо толькі малая частка можа там знайсці работу. Гэтак, за апошні месяц выехалі ў Францыю на работу ў капальнях зьлезнае руды й вугальня—290 асоб, а гэтымі днямі лічба гэтая мае дайсьці 300. А рэшта?—Рэшта абівае парогі магістрату, куды ўбьдзяж пасылае сваіх дэлегатаў,—але і места ня ў сілах даць ім работу, бо ня мае на гэта грошы...

× Прысуд над б. грамадаўцам. Наваградзкім акружным Судом засуджаны на 2 гады вострагу Янка Смаляк, з в. Бародін, Гарадэчанск. гм. былы старшыня гуртка „Грамады“. У Смаляка знайшлі ў гумне праціўдзяржаўную літэратуру.

× Снасаваньне прысуду ў справе б. пасла Шапеля. Былы пасол Антон Шапель, сябра Незалежнай Хлопскай Партыі, за прыналежнасьць да апошняе быў засуджаны віленскім акружным судом на 6 гадоў катаржнае турмы. Прысуд гэты быў зацьверджаны і віленскім апеляцыйным судом. Аднак, Шапель падаў на гэтую пастанову жалабу ў найвышэйшы суд у Варшаве, які загадаў варшаўскаму апеляцыйнаму суду пераглядзець справу нанова. І вась 20 лютага варшаўскі апеляцыйны суд вынес прыговор, якім зусім скасаваў віленскія прысуды і звольніў Шапеля ад кары.

Шапель усё-ж адседзіў у востросе два гады.

## КУПЛЯЙЦЕ

гульні ў беларускай мове

„ФЛІРТ-ЗАЛЁТЫ“

на 45 картках, 1000 пытаньняў і адказаў.

— Цана 1 зл. 10 гр. —

Прадаецца ў беларускіх кнігарнях. — Галоўны склад: Вільня, Вострабрамская 1, Беларускае Кнігарня.

## Хроніка.

× Хто стараўся аб культурныя ірэдыты для беларусаў? Дзеля таго, што ў справе прынятых Соймам Kredytaў на беларускія культурна-асветныя патрэбы некаторымі асобамі пускаяцца непраўдзівыя весткі,—опьвяджэем на падставе соймавых афіцыйных друкі, што:

кредыт у ліку 200.000 зл. на даканчэньне будовы гмаху пад Наваградзку беларускую гімназію і буроу пры ёй прыняты на прапозыцыі паданьня пасобку пасламі: д-ра Яна Станкевіча, Фабіяна Ярэміча і Стыпінскага (апошні з „Б. В.“);

кредыт у ліку 100.000 зл. на белар. вучыцельск. сямінарыю і 150.000 зл. на белар. вучыцельскія курсы—на прапозыцыі паданьня пасламі: д-ра Яна Станкевіча і Фабіяна Ярэміча;

кредыт у ліку 50.000 зл. на друкаваньне беларускіх школьных падручнікаў—на прапозыцыю пасла Ф. Ярэміча. Ці за гэтыя грошы будзе друкаваць кніжкі сам урад (як гэта было з окаяндным „Лемаятаром“ Любіч-Маўскага), ці дасьць якой грамадзкай арганізацыі,—няма ведама.

Гожа адзначыць, што падобныя прапозыцыі ўкраінскіх і жыдоўскіх паслоў не сабралі пры галасаваньні вымагае лічбы галасоў і гэтак не прайшлі ў Сойме.

× Адкрыцьцё Інстытуту дзеля дасьледаў Усходняе Эўропы. У нядзелью, ў 5 гадзін увечары, адбылося ў Вільні ўрачыстае адкрыцьцё названага Інстытуту, як навукова-дасьледчае ўстанова, і вышэйшае школы пры ім. Адкрыцьцё адбылося пры ўчасці міністра асветы Чэрвінскага.

У СУБОТУ, 1-га САКАВІКА  
У САЛІ ВІЛЕНСК. БЕЛАРУСКАЙ ГІМНАЗІІ  
адбудзецца  
**ВУЧНЕЎСКІ СУБОТНІК**  
у праграму якога ўвойдзе  
I. Пакой у наймы  
кам. у 1 акце.  
з удзелам гр. Сіняўскага ў галоўнай ролі.  
Пасля прадстаўленьня—СКОНІ  
пад духавы аркестр.  
Пачатан а 7<sup>1</sup>/<sub>2</sub> гадз.  
у вечары.

## Карэспандэнцыі.

Выбары ў Магістрат у м. Маладэчне.

Дзеля тае прычыны, што выбары у м. Маладэчне адбыліся „пярэмова“, і ня было часу перад выбарамі напісаць нават у сваю беларускую газету „Наперад“ аб нашых працах і ходаньнях, дык хачу хоць цяпер аб гэтым напісаць, каб ня толькі наша Маладэчна, але і ўся наша Заходняя Беларусь ведала аб гэтым, і кожны абвядомы беларус скажаў цяпер і потым аб гэтых людзях сваё апошняе слова.

Дзякуючы старанню грам. М. С. і другіх абвядомых беларусаў у нас была выстаўлена на агульным публічным сходзе адна беларуская ліста ў Маладэчне і Бухаўшчыне, на чале якіх стаялі Гулевіч Аляксандар, сын Вінцэся, абвядомы і шчыры беларус з Бухаўшчыны, і Міхалёнак Уладзімер, з Маладэчна. На гэтым сходзе было паставілена трымацца аднае лісты і за яе галасавалі, аб чым ведалі ўсе Маладэчанцы; але што-ж робіцца назаўтра пасля сходу? колькі беларусаў, каторыя былі на гэтым самым сходзе, дзе іх ня выбралі, робяць дзёве свае лісты, дзе на першым мейсцы ставяць самі сябе і збіраюць па задворках падпісы. Адна ліста № 6 на першым мейсцы тут стаіць Салагуб Сьцяпан, сын Сабасьцяня, з вул. Касцюшкі № 6. Другая—№ 5: Чарняўскага Мікалая, сына Язэпа, з вуліцы Партовай (Завань). Яны за ўсялякую цану стараюцца разбіць нашу адналітасць, частуючы нават людзей гарэлкай.

Надходзіць дзень выбараў 16/II — і гэтыя паны ня спыняюць сваёй працы, а нават яе павялічваюць, намаўляючы, што лепш кінуць голас за жыдоўскі сьпісак, чым за беларускі ня іхні. Вынікі галасаваньня паказалі, што з агульнай беларускай лісты прайшло 5 кандыдатаў: 1) Гулевіч Аляксандар, сын Вінцэся у Бухаўшчыне, 2) Міхалёнак Уладзімер, сын Адама, 3) Дудка Язэп, 4) Татун Андрэй, 5) Гулевіч Аляксандар, сын Габруся,—усе з Маладэчна. Беларускае ліста № 6 дастала 69 галасоў, дык не правалі ніводнага кандыдата, толькі адарвалі ад нашае лісты і змарнавалі 109 галасоў.

Жыды правалі 3 радных, чыгушчыкі—2 радных. Блэк Гаспадарчы (палакі) 2 радных.

Дзякуючы гэтаму разбіцьцю, беларусаў галасавала 63%.

Як відаць, дык 1/2 частка беларусаў не галасавала, дзякуючы сваім разбіткам — самазванцам і агітацыі такіх, як Варанецкі Язэп, сын Рамана, і Міхал Салагуб, сын Міхала з Бухаўшчыны, каторыя, будучы самі праваслаўнымі беларусамі, называлі беларускую лісту „хамскай“.

Ганьба вам, людцы! Тутэйшы.

### Маладзь усьведамляецца.

(в. Гародзькі, Валожынскага пав.).

У нашай вёсцы ўзяліся за апалячваньне нашае моладзі тутэйшыя паны Ваўчацкія, опадзяючыся, што сяжане беларускія, назваўшыся „паліцамі“ ды гэтак „збраталіся“ з панамі, забудца — у імя „нацыянальнае аднасьці“ — аб сваім маладзямельні, зракуцца й дамагацьня зямлі, якую трымаюць паны ў сваіх руках, маючы яе за лішне ўжо багата... З мэтай такога „збратаньня“ паны Ваўчацкія зарганізавалі ў Гародзьках „Stowarzyszenie Młodzieży Polskiej“, у якім, ведама-ж, пад імем „польскае моладзі“ былі нашы беларускія хлопцы й дзяўчаты. І усё йшло гладка. Але вось вёска Гародзькі пачала варушыцца на нацыянальным грунцы. — а ў выніку гэтага завэрбаваная ў Stowarzyszenie Młodzieży Polskiej беларуская моладзь пачынае пакідаць сваіх апякуноў. Першая зрабіла рашучы крок дзяўчына: гэта — Ганна Станкевічанка, дачка Анупрэвая, якая падала заяву ў тутэйшы Беларускі Гаспадарчы Зьвяз, што выступае з польскага „стоважышчэня“ і далучаецца да беларускае арганізацыі.

Малайчына, дзяўчына! Моладзь, бярэце з яе прыклад!

3.

## Грамадзяне,

калі хочаце, каб ваша газета выходзіла акуратна —

прысылайце падпіскія грошы!

## Наш „дабрадзей“.

(М. Давышава, Вялейскі павет).

Чытаючы газетку „Наперад“, часта бачым, што кожны хваліцца сваім жыцьцём, то радуецца, што ёсьць і такія людцы ў далейшых кутках ад палітычных цэнтраў, якія свайго ня толькі ня чураюцца, але дамагаюцца роднага беларускага, як школ, казаньняў у касцёлах, ды і падтрымліваюць свае арганізацыі, паказваючы, што жыве беларус! Так вось і я хачу пахваліцца, што і тут мы жывём і напэўна перажывём усіх ворагаў нашага беларускага народу, якія ў асобе нованазначанага нашага ксяндза Бржозоўскага, што вызначаны суды з Падбярэзья, відаць, спецыяльна на тое, каб выганяў беларушчыну, бо ён адкрыта пачаў у апошні час выступаць з амбоны проці ўсяго беларускага, заместа тлумачэньня сьвятога эвангелья чытаець вершы „беларускія“, якія мусіць сам складаець, — кшталтам: „шукалець вошы і цярэбіць каросту“, стараючыся гамбаваць гэтым беларускую літаратуру, што нічога ня варта. Праклянець ён усіх, хто чытае беларускую газету, за якую пры жыцьці ават, калі хто будзе чытаць, дык чорт ведае ці і адразу пацягнець у пекла на самае дно. Наастанку загадаў, каб ішлі да яго выракацца, хто чы маець беларускія газеты, і даць падпіску, што ня будзе чытаць, а іначай — ён ня пойдзець калядаваць да тых асоб. Прачытаў іх усіх і цяпер сядзіць, чакаючы, што прыдуць падпісвацца, а іначай — яны грэшнікі „патапнецьне дастануць вечнае“, а япрача таго ксяндза Бржозоўскага ня прыдзець з калядой і ня будзець браць ад іх ані кілбас, ані лёну, ані жыта, ані аўса (бо гэты год усё гэта тавнае) і ня дасць сваёй ласкі гэтым „патапнецьным“, якую сяжане Войстамскай параві, за яго бытнасьць там, памяць, як ён „дапамагаў“ сялянству нашаму.

Цяпер ён, відаць, дамагаець суседу ксяндзу Дронічу з Жодзішкай параві, яле марвая яго работа, бо тут беларусы пракананы ў сваёй ідэі, і не яму, Бржозоўскаму, пэдкаць нашы сьвятыя ідэалы! А калі ня прыдзе калядаваць, то пуд жыта астанецца лішні, і ня трэба будзе можа беларусам нясьці цяжару касцельных падачкаў, а зрабляць і студні, і хлявы яго прыцялі і прыслужнікі, якія за шклянку гарбаты дапамагаюць папом і ксяндзам душыць жыцьцё беларускае, ганьбуючы ўсё беларускае, паглядаючы ласа на пірагі панскія і ліжучы павом лапы.

Паны і ксяндзочкі! Сваімі паступкамі вы ня выведзеце беларушчыны, а толькі пераканаеце ўсіх, што ўсё беларускае добрае, а вашы ўчынкі і прыклады выдуць вас-жа самых да згубы, бо адварочываюць народ ад касцёлу, які стаўся арэнай барацьбы з усім беларускім! А дзе ваша любоў да бліжняга, калі вы яго ненавідзіце?

„Беларус“.

## 3 Радавае Беларусі.

Чым далей, тым гарэй!

У адносінах да цэнтральнага пытаньня гаспадарчага жыцьця БССР — можна смела тавоваць гэтыя словы: чым далей, тым гарэй. Бо вясна набліжаецца шымкімі крокамі, а правакацыйная сталінаўская „перастройка“ зямельных адносінаў і ўсяе гаспадаркі на раллі ўпорліва стаіць на мёртвым пункце, паказваючы „паспехі“ адно ў данясеньнях савецкіх чыноўнікаў! Вось, як піша аб гэтых „паспехах“ у арганізацыі „калгасаў“ (калектывных гаспадарак) перадавіца ў № 21 „Сав. Бел.“ з 27.1.30:

„Весткі з месц аб ходзе падрыхтоўкі да вясновай сяўбы гавораць аб тым, што належных тэмпаў у падрыхтоўцы да гэтай надзвычайна сур'ёзнай палітычнай кампаніі мы — не дасягнулі“.

Што не дасягнулі, гэта ўжо мы ведаем з папярэдніх нумароў. Але што сталінікі экзэперымент, які пагражае ўмарыць голадам палову насяленьня Савецкае Беларусі, ёсьць не „сацыялістычнае будучынітва“, як дагэтуль крычалі камуністычныя газеты, а проста палітычная авантура! — да гэтага „Сав. Беларус“ прызнаецца першы раз. „Калгас“ — гэта не эканамічная рэформа, а „палітычная кампанія“...

Ёсьць яшчэ і другая навіна, аб якой мы ізноў-жа чуем афіцыйнае прызнаньне ў № 22 „Сав. Беларусі“ з 27 студзеня. Там у перадавіцы раскрываецца істотнае значэньне слоў: „знішчыць кулакоў, як клясу“. У гэтай перадавіцы гаворыцца выключна аб правах і інтарэсах батракоў і беднаты, для якога й ладзяцца „калгасы“, а ўся вялізарная маса сярэднякоў выкідаецца за борт грамадзкага жыцьця: аб ёй няма ні слова! І цяпер кіба ўжо ясна кожнаму тое, што ў нас выклікала недаўменнае пытаньне: скуль на Беларусі, тыповым краі маладзямельнікаў, вырасла неўспадзеўкі такая чысьленая, такая магутная „кляса кулакоў“? — Адказ просты: да лічбы кулакоў залічана цяпер уся маса сярэднякоў, якіх Сталін адным росчыркам пара засудзіў гэтак на знішчэньне!

А вось і трэцяя навіна — цытаванага ўжо нумару „Сав. Бел.“ з 26 студзеня:

„Тэарыстычныя анты з боку кулацтва, агітацыя кулака за знішчэньне жывёлы, за разбазарваньне (гэта значыць: распрадажу на рынках) кармоў і насеньня — прынялі ў апошні час пагражаючыя разьмеры“.

Якое-ж дзіва? Людзі змагаюцца за самае сваё істнаваньне на зямлі: бо-ж гаспадаром прапануюць здаць у „калгасы“ усю сваю скадзіну, увесь запас збожжа і корму, а самым — здыхаць з голаду, бо „кулакоў“ у „калгасы“ зусім ня прынімаюць. І вось сярэднікі (а іх-жа большасць!) і бароняцца ад такога канца, як умоюць, а што вынікі барацьбы Сталіна з сялянствам акажупца гібельнымі для ўсяго краю і перад усім для меет, — ну, гэта ўжо іншая справа. Абы сталінаўская „палітычная кампанія“ была даведзена да канца!

Паўтараем: усё ясьней і ясьней выяўляецца правакатарская роля Сталіна, да якога ці ня э добрай волі паехаў павадыр белагвардзейскай расейскай эміграцыі генарал Кутепов, што нейкім незразумелым спосабам „прапаў“ у Парыжы ў белы дзень на вуліцы... На гэту думку наводзе факт, што ў 1926 годзе падобным спосабам „счэз“ у Парыжы белагвардзейскі генарал фон-Монкевіч, які нібы то ці сам наляжыў на сябе рукі, ці быў забіты, а пасля „выплыў“ у Маскве — на станавішчы кіраўніка заграўнай савецкай разведкі... Ці не паехаў цяпер Кутепов памагаць Сталіну расстрэліваць сялян ды ў адвядены момэнт, у паразуменьні з новым Азэфам — Сталінам, „узарваць“ усе рэвалюцыйныя здабыткі работнікаў і сялян у СССР?!

## Паштовая скрынка.

Тодару Р—но. Вы пішаце, што Вы — стары падпішчык „Нашае Праўды“ і „Нашае Працы“, таксама, як і ўся беларуская вёска, „аставаліся і бяз Праўды, і бяз усякай Працы“. Што пры Грамадзе тварылі вялікую сілу й пачувалі яе, — а цяпер між павадыроў радыкальнага руху ўзьняўся раскол, і адны адным сталі ворагамі. А вёска ад гэтага дамалізуецца, губляе ўсю сілу і веру ў свае сілы і ў сваіх павадыроў...

Усё гэта — праўда. Тыя, што разбілі адзіны беларускі радыкальны фронт, да гэтага і імкнуліся, каб здемалізаваць працоўныя масы, купляць сабе агентаў за грошы і разбіваць самастойны беларускі радыкальны рух. Але гэтай нягоднай рабоце ўжо настае канец: народ ужо разбіраецца ў ашуканскай рабоце наймітаў Азэфа Расейскай Рэвалюцыі, Сталіна, і ўсё больш адварачваецца ад іх!

Браніславу З—му. Вашу просьбу аб высылцы „праўдзвай часопісі „Наперад“, якая бароніць інтарэсы працоўных“, П. Г—ку ў вастрог, — спаўняем.

Антону Шабану. Пісьмо Ваше атрымалі. Дзякуем за добрае слова. Мы сваіх паглядаў, з якімі Вы пазнаёмліліся, не зьмяняем! Вельмі нас цешыць, што, пасля атрыманьня нашае газеты, Вашы „грамадзяне пачалі сябе працуваць нешта іначай“ і збіраюцца сваёй газэце дапамагчы. Ведама: толькі пры дапамозе ад вёскі — і карэспандэнцыямі, і грашмі — „Наперад“ здолее пратрымацца даўжэйшы час і споўніць сваё заданьне: збудзіць у народзе веру ў свае сілы і лепшую будучыню!

Прысылаць падпіску можна й маркамі.

Фр. Грышневічу ў Празе. Творы, датычныя студэнскага жыцьця, мы аддалі ў Рэдакцыю „Студэнскае Думкі“.

Зінічу. Апаবাদаньне: „У ноч на Вадохрышча“ — атрымалі. Выкарыстаем.

У. Т—но. Верш Ваш вымагае апрацоўкі. Пастараемся напярвы некаторыя кібы і надрукаваць па водзе магчымасці.

В. Рымдзённу. Каб Вас пацешыць, як просіце, газету пасылаем. Але й Вы нас пацешце — прысылкай падпіскі!

Яз. Чурьлу. Падпісую плату 4 зл. атрымалі. Газету акуратна ўвесь час высылаем. Спраўцеся на пошце.

Він. Нар-му. Каб атрымаць пазыку ў Віл. Беларускім Коопэратыўным Банку, то трэба паступіць у сябры Банку. Інструкцыю, як уступіць у сябры і атрымаць пазыку, высылае Банк, у які трэба зьвярнуцца па адрасу: Вільня, Гданская вул. № 1.

Ад наступных асоб грошы атрымалі: Зейдаль Сяргей — 1 зл. 50 гр.; Ланцевіч Віктар — 3 зл. 50 гр.; Сьветаваскоў К. — 2 зл.; Бройко Б. — 2 зл.; Сініца Балеслаў — 3 зл. 50 гр.; Ігнатовіч Янка — 3 зл.; Васілеўскі Тодар — 3 зл. 50 гр.; Магуза Васіль — 2 зл.; Казлоўскі Сьцяпан — 1 зл. 50 гр.

(Працяг у наступным нумары).

Адзінае ў Заходняй Беларусі

Беларус. Коопэратыўнае

Пчалаўскае Таварыства

„Пчала“

— прымае —

воск дзеля пераробкі на бузу.

Інфармацыі высылаюцца пасля атрыманьня 25 гр. значак

паштовы на адказ.

Вільня, вул. Гданская 1. Бел. Коопэратыўны Бані